



Kunsill Lokali Għażiż

283/1 Triq D'Argens, Għażiż
Tel 21341034, Fax 21341616

Ref Nru: Klq5/A29-09

28t'April 2009

Avviż tal-Laqgħa Nru K5/29

Ser issir laqgħa tal-Kunsill, nhar **il-Ħamis 30t'April 2009, fil-5.00 p.m.** fl-uffiċċju tiegħu, 283/1 Triq D'Argens, Għażiż.

1. Qari u Approvazzjoni tal-Minuti
2. Materji Konnessi
3. Korrispondenza
4. Approvazzjoni ta' *Request Sheets*
5. Approvazzjoni tat-Trial Balance Frar 2009
6. Approvazzjoni tar-Rapport Amministrattiv għall-Laqgħa tal-lokalita'
7. Approvazzjoni tal-Programm għal Jum il-Għażiż
8. Diskussjoni u Approvazzjoni tal-Ħatra ta' Servizz t'Accountant
9. Programmi Unjoni Ewropeja
10. Laqgħa Oħra
11. Affarijiet Oħra

Il-Pubbliku jista' jattendi għall-laqgħa skond il-ligi tal-Kunsilli Lokali Att XV ta' l-1993.

Dunstan Attard
Viċi-Sindku

Rowena M. Borg B.A. Dip Mgmt M.I.M.
Segretarju Eżekuttiv



Kunsill Lokali Għażiż

28 ta' Mejju 2009

Ref Nru.Klg5/029

Minuti tal-laqgħa Nru.Klg5/29 li saret il-Ħamis 30 t' April 2009.

Il-Kunsill iltqa' fl-Uffiċċju tiegħu 283/1 Triq D'Argens Għażiż fil-5.00 p.m.

Preżenti

Sitt membri li kienu s-Sindku Chris Bonett, il-Viċi-Sindku Dunstan Attard, il-Kunsillieri Anthony Abela, Joe Camilleri, Malcolm Camilleri u Victor Rutter flimkien mas-Segretarju Eżekuttiv Rowena M. Borg u d-D/Segretarju Eżekuttiv Marion Monaco.

Skuzat

Il-Kunsillier Ian Micallef minħabba mpenn ta' xogħol.

Chairman

Is-Sindku Chris Bonett ppreseda l-laqgħa

Agenda

Il-Kunsill mexa fuq l-avviż li ħareġ fit-28 t' April 2009

1. Qari u Approvazzjoni tal-Minuti

1.1. Il-minuti tal-laqgħa li saret il-Ħamis 26 ta' Marzu 2009, ttieħdu bħala moqrija u ċ-*Chairman* stieden lill-Kunsillieri jressqu l-korrezzjonijiet tagħhom.

1.2. Paġna Nru: 9 – para 9 .1 Dan il-paragrafu irid jinqara kif ġej:

‘ Rigward is-suġġett hawn fuq sopracitat, il-Kunsillier Anthony Abela qal, li l-Kunsill għandu problema bil-kuntrattur għax dejjem iwiegħed li ser ikompli bix-xogħol u sallum kien għadu ma deherx fil-lokalita’ minkejja l-fatt, li kien iltaqa’ diversi drabi kemm ma’ Paul Magro kif ukoll, mal-Perit Sandra Vassallo u żaru diversi toroq. Madanakollu, l-kuntrattur naqas milli jibda. Huwa kompli jgħid, li s-Segretarju Eżekuttiv kienet kuljum iċ-ċempel u tibgħat *faxes* jew *e-mails* bħala *reminders* għal liema, l-Kunsill qatt ma rċieva risposta’.

‘F’dan l-istadju, ċ-*Chairman* staqsa jekk il-Kunsillieri kellhom xi proposti x’jagħmlu’.

‘Il-Viċi-Sindku qal, li minhabba l-kwestjoni attwali tal-fondi, hemm riskju li l-Kunsill kien ser jitlef il-flus u bla dubju kien jaqbel mija fil-mija li jinħareġ *Tender* ġdid pero’, b’forma ta’ garanzija bankarja b’ammont predeterminant, li l-valur tagħha jirrifletti l-ammont tax-xogħol, jekk jonqos milli jaqdi dmiru’.

Dawn l-emendi tressqu mill-Kunsillier Anthony Abela ssekondati mill-Kunsillier Joe Camilleri.

Wara diskussjoni qasira l-minuti kif emendati, ġew approvati unanimament mill-Kunsill b’mozzjoni mressqa miċ-*Chairman*, ssekondata mill-Kunsillier Anthony Abela.

1.3. Is-Segretarju Eżekuttiv qrat *Memo 27/2009* – ‘Hinjiet tal-laqqgħat tal-Kunsilli Lokali li tgħid ‘li b’mod immedjat, il-laqqgħat tal-Kunsill għandhom jibdeu dejjem mhux qabel il-5.30 p.m. u mhux aktar tard mis-7.00 p.m.’ u li kopja tagħha kienet ser tintbagħat lill-Kunsillieri.

2. Materji Konnessi

2.1. Paġna 2 para 2.1. Rigward il-fondi ta’ Hadd Għalik, il-Kunsill ġie nformat li dawn kienu ser jintbagħtu fl-aħħar ta’ Mejju 2009.

2.2. Paġna 3 para 2.3. Il-Kunsill ġie nformat li l-Perit kien intalab sabiex jitleb li l-Kunsill jiġi rimborżat ukoll, il-VAT għaliex fil-proġett tas-*Central Strip* din ġiet mħollija barra u jissottometti l-ewwel dikjarazzjoni għall-ewwel terz tal-proġett tal-Ġnien.

2.3. Paġna 3 2.5. Il-Kunsillier Joe Camilleri ta’ rendikont tax-xogħlijiet li kienu saru fil-latrina pubblika fejn fost affarijiet oħra nforma li s-saqaf kien sar bla ħlas tal-planki tal-*Concrete* mid-ditta Polidano Bros. Huwa kompli jgħid, li dan kien *set off* tal-kwestjoni ta’ ħlas pendenti għall-ħsarat kkawżati fil-lokalita’ waqt tqiegħid ta’ *cable* tad-dawl (permiss Nru: TP4 1054/2004 u TP4 1056/2004).

Is-Segretarju Eżekuttiv qalet li l-Kunsill għandu jkteb lin-*Network Infrastructure Directorate (ADT)* biex tingħalaq il-*claim* dwar il-kwestjoni ta' flas pendenti hawn fuq imsemmija.

Huwa nforma li sid il-*bus stop kiosk* kellu kopja taċ-ċwieviet tal-latrina kif ukoll, kien qed jitlob ammont addizzjonali ta' €2,329.37 biex jitlestew ix-xogħlijiet (dan għaliex il-Kunsill fil-laqgħa tad-29 ta' Jannar 2009 kien diġa approva nefqa ta' €4,658.75 (Lm2000).

Il-Viċi-Sindku qal, li meta l-kuntrattur preżenti, Emanuel Mifsud jerga' jibda jopera, jrid jirranġa kemm il-*manpower* kif ukoll, il-manutenzjoni u fl-opinjoni tiegħu, għandha ssir laqgħa biex tiġi diskussa l-materja dwar il-*Public Convenience Attendant*.

Wara diskussjoni qasira, l-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Joe Camilleri għat-talba ta' €2,329.37 u li ssir laqgħa mal-kuntrattur.

2.4. Paġna 4 para 3.6 Is-Segretarju Eżekuttiv qalet li l-ittra lid-ditta *Hoffman & Mahadea* dwar talba għal *aluminium moveable stand* fix-Xatt Gżira kienet intbagħtet u twieġbet ukoll, il-kjarifika ta' l-Avukat Calleja għan-nom tas-Sur Ivan Zammit li kien qed jidher għad-ditta hawn fuq imsemmija.

2.5. Paġna 5 para 3.7 It-*tower crane* tad-ditta *Stivala Operators Ltd* kien ġie nstallat fi Triq Ponsonby skont l-ispeċifikazzjonijiet tal-Perit. Il-Kunsillier Joe Camilleri qal, li t-*tower cranes* irid ikollhom l-aċċess magħluq bil-*boundary wall* u għalhekk għandna nitolbu l-assistenza tal-*Health & Safety*.

2.6. Paġna 5 para 3.9 rigward ir-*renewal of insurance policies* għall-perjodu 1 t'April 2009 sal-31 ta' Marzu 2010, il-Kunsill ġie nformat li l-bini ta' l-*Activities Centre* għandu jiġi nkluż u għalhekk, il-bini, *fittings and fixtures* u l-*electronic equipment* ta' dan iċ-Ċentru, ġew inklużi fir-*renewal* ta' l-*insurance policies*.

2.7. Paġna 7 para 6.1. Il-Kunsill ġie nformat li d-ditta M.I.C.S. kienet ser tingħata l-kuntratt għall-korsijiet tal-*Computer* li ser isiru fl-*Activities Centre*. Għalhekk il-Kunsill qabel unanimament li t-Tnejn 4 ta' Mejju 2009, kien ser jiġi ffirmat il-kuntratt u jsir il-flas ta' €1,100 b'mozzjoni mressqa miċ-*Chairman* ssekondata mill-Viċi-Sindku.

2.8. Paġna 9 para 9.1. – Il-Kunsill qabel mad-*draft letter* li ser tintbagħat mill-Kunsill lid-ditta Asfaltar Construction Ltd rigward il-kuntratt eżistenti ta' *Patching & Kerb re-instatement Works* u li kopja tagħha għandha tintbagħat ukoll, lill-Assoċjazzjoni tal-Kunsilli Lokali u lis-Segretarju Parlamentari Dott. Chris Said.

Il-Viċi-Sindku qal, li għandu jinħatar Kumitat *ad hoc* biex jinħareġ *Tender* ġdid filwaqt li s-Segretarju Eżekuttiv qalet, li jekk ikun hemm bżonn jiġi emendat id-dokument eżistenti skont il-ħtiġijiet tal-Kunsill.

2.9. Iċ-*Chairman* talab biex l-ewwel jiġu trattati minn *item* Nru: 4 sa *item* Nru: 9, wara *item* Nru: 3, 10 u 11 ta' l-*Agenda*.

Il-Kunsill laqa' din it-talba.

4. Approvazzjoni ta' Request Sheets

4.1. Tressqu r-*Request Sheets* minn Nru. 1085 sa Nru. 1143 (ara *Appendix* Nru.1) għall-approvazzjoni tal-Kunsill biex b'hekk ikun jista' jsir il-ħlas tal-kontijiet pendenti jew jiġu rizervati ammonti ta' flus mill-*budget*.

4.2. Il-Kunsillier Anthony Abela talab kjarifika dwar *Request Sheet* Nru: 1100 J.F. Mallia għall-ammont ta' €450.03 kif ukoll, r-*Request Sheets* minn Nru: 1130 sa 1134 tal-Perit J. Bugeja għall-ammont ta' €2,996.94.

Is-Segretarju Eżekuttiv spjegat li l-ammont ta' *Request Sheet* Nru: 1100, kien jinkludi manutenzjoni fuq *Central Hanging Luminaire* fi Triq Stuart bejn l-*Orpheum* u l-Klabb tal-P.L. filwaqt li r-*Request Sheets* hawn fuq imsemmija tal-Perit J. Bugeja kienu *Contract Management fees* fuq xogħlijiet li saru matul Ottubru, Novembru u Diċembru tas-sena 2007. Din il-materja kienet ġiet diskussa waqt il-laqgħa li saret fit-12 ta' Frar 2009.

Is-Segretarju Eżekuttiv ressqet għall-approvazzjoni wkoll, l-ammont ta'

- €42.00 pagabbli lill-Assoċjazzjoni tal-Kunsilli Lokali – Assikurazzjoni dwar il-flus fil-Kunsilli Lokali u fit-Tribunali 2009 - 01.05.09 sa 31 ta' Diċembru 2009
- €433.00 *invoice* 9857 – *Frankit* – ammont dovut lill-Kunsillier Joe Camilleri għad-danni li soffra fuq il-vettura tiegħu approvati fil-laqgħa 26 ta' Marzu 2009.
- €350.00 – *invoice* 8114 – *Master Enterprises Co. Ltd* madum għall-Latrina Pubblika.
- €279.50 – *Internet Access* – *Activities Centre*

- €505.80 – Qormi Aluminium - *Aluminium Cabinet Activities Centre* – sabiex jintagħlaq l-aċċess għall-*metres* tad-dawl u l-ilma – minħabba l-fatt, li dan jagħmel parti mill-komun, il-Kunsill kiteb lid-ditta *D’Aniens Development Ltd* sabiex jew tgħaddi dan l-ammont lill-Kunsill jew tħallas direttament lid-ditta Qormi Aluminium.

4.3. Wara diskussjoni qasira, r-*Request Sheets* minn Nru: 1085 sa Nru: 1143 inkluż ill-ħlasijiet imsemmija f’paragrafu **4.2.** ġew approvati unanimament mill-Kunsill b’mozzjoni mressqa miċ-*Chairman*, ssekondata mill-Kunsillier Joe Camilleri.

5. Approvazzjoni tat-*Trial Balance* Frar 2009

5.1. Wara li saru xi kjarifiki mill-Kunsillieri preżenti dwar is-suġġett hawn fuq imsemmi (ara *Appendix* Nru: 2) it-*Trial Balance* ta’ Frar 2009, ġie approvat unanimament b’mozzjoni mressqa miċ-*Chairman*, ssekondata mill-Viċi-Sindku.

6. Approvazzjoni tar-Rapport Amministrattiv għall-laqgħa tal-Lokalita’

6.1. Wara li ċ-*Chairman* spjega x’kien ser jikteb fill-kummenti tiegħu fejn fost affarijiet oħra kien ser isemmi l-*Activities Centre*, l-*embellishment* tal-Gnien Kunsill ta’ l-Ewropa u l-Latrina Pubblika, r-Rapport Amministrattiv (ara *Appendix* Nru: 3) ġie approvat unanimament b’mozzjoni mressqa miċ-*Chairman*, ssekondata mill-Kunsillier Joe Camilleri.

7. Approvazzjoni tal-Programm għal Jum il-Gżira

7.1. Il-Viċi-Sindku ta’ rendikont dwar is-suġġett hawn fuq imsemmi b’aċċenn partikulari għaž-żjajjar li ser isiru lill-Anzjani, kemm f’San Vincenz de Paule, id-Dar ta’ l-Anzjani Gżira u dawk l-Anzjani li ma joħorġux minn djarhom ta’ din il-lokalita’ kif ukoll, il-ftuħ ta’ l-*Activities Centre*.

Matul id-diskussjoni li saret, il-Kunsill qabel unanimament b’mozzjoni mressqa miċ-*Chairman*, ssekondata mill-Viċi-Sindku, li jsiru tlett riċevimenti

- i. 15 ta’ Mejju ftuħ ta’ l-*Activities Centre*
- ii. 16 ta’ Mejju Stedina għar-residenti li joqgħodu fl-*area* taċ-Centru
- iii. 18 ta’ Mejju Laqgħa t’ introduzzjoni ma’ l-iskejjel

kif ukoll, jinħatar Kumitat magħmul mill-Viċi-Sindku bħala *Chairman*, u l-Kunsillieri Joe Camilleri u Malcolm Camilleri sabiex jiltaqgħu l-Erbgħa 6 ta’ Mejju 2009.

7.2. Il-Viċi-Sindku nforma li l-fotografu Aaron Bonnici kien ha madwar tletin ritratt tal-lokalita' u din il-wirja kienet ser tiġi nawgurata fil-ftuħ taċ-Ċentru. Huwa kompli jgħid, li fl-opinjoni tiegħu, l-Kunsill għandu jagħtih rigal ta' rikonnoxximent.

Wara diskussjoni qasira, l-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Joe Camilleri li jingħata l-ammont ta' €50.

8. Diskussjoni u Approvazzjoni tal-Fatra ta' Servizz t'Accountant

8.1. Sitta applikaw għas-servizz hawn fuq imsemmi li kienu:

	€
Justine Vella	
John Robert Ducker	250.00
Antoine Portelli	375.00
Karl Luke Delia	590.00
Reuben Buttigieg	
Graziella Camilleri	250.00

lċ-*Chairman* qal, li l-*interviews* kienu saru fis-16 t'April 2009 u l-Bord ta' l-Għażla li kien magħmul mis-Sindku, Il-Viċi-Sindku u s-Segretarju Eżekuttiv minħabba l-fatt, li l-Kunsillieri eletti f'isem il-Partit Nazzjonalista ma setgħux jattendu minħabba mpenn ta' xogħol, kien iltaqa' ma' l-applikanti kollha barra Reuben Buttigieg għax ma setax jistenna. Huwa qal ukoll, li Dott Ian Micallef bħala *minority leader* kien infurmat permezz ta' *e-mail* datata 3 t'April 2009 (Kopja tal-korrispondenza ntbagħtet ma' l-*Agenda* lil kull Kunsillier – ara *Appendix Nru: 4*).

lċ-*Chairman* qal, li Justine Vella ma kwalifikatx minħabba l-fatt, li ma kelliex esperjenza ta' xogħol t'*accounts*. Huwa kompli jgħid, li l-għażla saret fuq ħames kriterji li kienu, Esperjenza, Personalita', *Aptitude*, *Commitment* u kwalifikazzjonijiet. Wara li saru l-intervisti kollha fuq bażi ndividwali, r-*ranking* kien:

Antoine Portelli
Karl Luke Delia
John Robert Ducker
Graziella Camilleri

Għaldaqstant, abażi ta' prezz, kwalifikazzjonijiet, esperjenza u mpenn lejn ix-xogħol, kien qed jiġi rakkomandat Antoine Portelli għall-prezz ta' €375 VAT inkluża.

Wara diskussjoni qasira, l-Kunsill qabel unanimament mar-rakkomandazzjoni hawn fuq imsemmija b'mozzjoni mressqa miċ-*Chairman*, ssekondata mill-Kunsillier Joe Camilleri. Is-Sur Portelli ser ikun fuq *probation* ta' sitt xhur, mgedded kull sena, l-kuntratt jista' jiġi terminat miż-żewġ naħħat bil-kundizzjoni li trid tiġi finalizzata s-sena finanzjarja kurrenti kif ukoll, l-*ancillary financial auditing reports*.

9. Programmi Unjoni Ewropea

9.1. Il-Viċi-Sindku ta' rendikont tal-laqqgħa li kellu mal-*Malta EU Steering & Action Committee (MEUSAC)* u qal, li kien hemm diversi fondi li l-Kunsill seta' japplika. Huwa kompli jgħid, li dawn jirrikjedu ħafna xogħol biss jekk napplikaw, dawn iridu jiġu finalizzati.

Is-Segretarju Eżekuttiv qalet, li dan huwa xogħol impenjattiv ħafna u wieħed irid ikun kemm preparat kif ukoll, kapaci jissottometti dawn l-applikazzjonijiet għaliex jekk dawn jibdew jiġu rifjutati, l-Kunsill jiġi *blacklisted*. Hi kompliet tgħid, li bid-devoluzzjonijiet li ngħataw f'dawn l-aħħar snin lill-Kunsilli, kienu diġa qed jagħmluha diffiċli biex jintlaħaq ix-xogħol bir-riżorsi umani li għandna aħseb u ara bir-responsabbilitajiet li hu ppjanat li jirċievi l-Kunsill, skont il-programm ta' tiġdid tal-Kunsilli Lokali u l-applikazzjonijiet għal dawn il-fondi. Għaldaqstant, kienet qed titlob, biex il-Kunsillieri jagħtu l-impenn tagħhom f'dawn l-applikazzjonijiet kif ukoll, irid jinstab mod kif il-Kunsill jitlob biex jiżdedu l-impjegati biex ikun jista' jsir il-*back office work*.

Il-Kunsillier Malcolm Camilleri qal, li fl-opinjoni tiegħu għandhom jinħatru Kumitati u Sotto-Kumitati biex jiġu sottomessi dawn l-applikazzjonijiet.

Il-Viċi-Sindku qal, li hu kien jaqbel li jinħatru s-Sotto Kumitati sabiex jimmoniterjaw dawn il-proċessi u elenka wkoll, li fir-riforma, r-rwol tas-Segretarju Eżekuttiv ser jiġi onorat u l-proposta tiegħu għas-Sotto-Kumitati hi '*a way forward*'.

Huwa kompli jgħid, li abażi tal-laqqgħa li kellu mal-M.U.S.E.C. il-*head* tal-*Funding Unit*, Maria Schembri kienet baġtet *e-mail* lill-Kunsill bil-programmi li għalihom il-Kunsill seta' japplika. Filwaqt li wieħed mill-proġetti li hu jixtieq jaħdem dwaru, kien dak tal-libreriji, kien qed jissuggerixxi li l-*e-mail* li l-Kunsill irċieva tintbagħat għall-attenzjoni tal-Kunsillieri kollha biex b'hekk kulhadd ikollu l-opportunita' li jissottometti l-kummenti tiegħu u jaħdem fuq dawn il-proġetti.

Intant, b'eżitu tal-punti tar-riforma, s-Segretarju Eżekuttiv infurmat, li wieħed mill-aktar punti li dwaru nħoloq dibattitu kien, li l-Kunsilli Lokali jifflu s-Sibt filgħodu sa nofs in-nhar.

Fil-laqqgħa li l-impjegati tal-Kunsilli kellhom ma' l-Onor Chris Said, dan infurmahom li huma m'humiex obligati li jaħdmu s-Sibt u ż-żewġ ħaddiema ta' dan il-Kunsill qalu, li huma ma kienux ser jaħdmu s-Sibt u għalhekk dan iffisser, li l-Kunsill irid jimpjega wkoll ħaddiema oħra għal dan il-għan liema mpjegati, jridu jiġu ngaġġati trammi tas-sistemi li kien ser iħabbar il-Gvern stess. Hi qalet ukoll, li l-punti tar-riforma kienu ser jgħaddu lill-Kunsilli permezz ta' *memos* u ser isiru wkoll, *pilot projects*.

Il-Kunsillier Victor Rutter telaq fis-7.10 p.m. minħabba mpenn ieħor.

3. Korrispondenza

3.1. Giet pprezentata l-korrispondenza li kienet waslet sat-30 t' April 2009 kif ukoll, ingħatat l-informazzjoni ta' laqgħat u stedini li l-Kunsill għandu ffissati għall-ġranet li ġejjin.

3.2. Inqraw l-ittri li rċevejna u dawk li ntbagħtu fosthom,

3.3. Inqrat *e-mail* mibgħuta minn *Heritage Malta* dwar kopja ta' ktieb – Rotot Merkantili u Bliet Kummerċjali fil-Mediterran li kien qed jingħata mingħajr ħlas lil kull Kunsill Lokali. Għalhekk, il-Viċi-Sindku, kellu jiġbor kopja ta' dan il-ktieb.

3.4. Inqrat proposta mibgħuta minn Taran Arrigo dwar *outside fitness equipment*.

Il-Viċi-Sindku qal, li fl-opinjoni tiegħu, dan l-apparat għandu jiġi nstallat fil-Gnien Kunsill ta' l-Ewropa, fl-*area* fejn hemm il-bandli tat-tfal biex b'hekk il-ġenituri jkollhom l-opportunita' li jagħmlu eżerċizzi fiżiċi sakemm it-tfal ikunu qed jitbandlu. Wara diskussjoni qasira, gie deċiż, li din il-materja tiġi diskussa aktar fid-dettal mal-Kunsillieri Anthony Abela u Joe Camilleri.

3.5. Il-Kunsill gie nfurmat permezz t'ittra datata 16 t'April 2009, minn Dott. Stefan Buontempo – Kelliem Ewlieni Laburista għall-Gvern Lokali sabiex il-Kunsill iressaq il-kummenti tiegħu għat-tisħiħ tal-proċess ta' tiġdid tal-Kunsilli Lokali.

3.6. Rigward kont pendenti tad-dawl u l-ilma tas-sit 123, Triq Cameron, għall-ammont ta' €605.54, il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Joe Camilleri li l-Avukat tal-Kunsill Dott. Ed. Woods għandu jiffinalizza din il-kwestjoni minħabba l-fatt, li dan il-ħlas kien qed jirreferri għall-perjodu wara li gie ffirmat il-kuntratt jiġifieri, 3 ta' Lulju 2007.

3.7. Inqrat *e-mail* mibgħuta mill-*Malta Communications Authority* dwar skema ta' *Wi-Fi Internet project* biex tiġi nstallata fil-Ġnien Kunsill ta' l-Ewropa għall-prezz ta' €75 fix-xahar għall-perjodu ta' sentejn.

Wara diskussjoni qasira, l-Kunsill qabel unanimament li din l-iskema għalkemm kienet interessanti ħafna, iżda r-rata kienet għolja.

3.8. Il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Anthony Abela li jingħata l-ammont ta' €58.00 bħala donazzjoni sabiex jinxtraw kotba għall-*prize day* lill-Kulleġġ Santa Klara kif ukoll, l-ammont ta' €150.00 lill-istess Kulleġġ għal *stationery/banners/streamers* eċċ bħala parti mill-ispejjeż sabiex tiġi organizzata *Sports Day 2009*

3.9. Il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Joe Camilleri li jingħata l-ammont ta' €38.00 sabiex jinxtraw għaxar pakketti *A4 paper* bħala *one time offer* lill-*Mascular Dystrophy Group*.

3.10. Il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Joe Camilleri sabiex d-ditta *Compunet Ltd* tissupplixxi erbgħa *Kensington locks bl-alarms* għall-*laptops* li ġew installati fl-*Activities Centre* li tnejn minnhom ser jingħataw mingħajr ħlas u l-prezz għat-tnejn l-oħra kien ta' €55.00 VAT inkluża kull wieħed.

3.11. Is-Segretarju Eżekuttiv infurmat, li fid-29 t'April kienet attendiet laqgħa mal-Korporazzjoni għas-Servizzi ta' l-ilma dwar l-installazzjoni ta' *meters* diġitali. Hi kompliet tgħid, li dan ser ikun *pilot project* f'diversi lokalitajiet u l-Gżira kienet ser tagħmel parti minn dan il-proġett. Qalet ukoll, li dak in-nhar stess il-Kunsill kien irċieva lista tat-toroq fejn kien ser isir dan ix-xogħol li kellu jibda bejn it-8 u 14 ta' Ġunju 2009.

3.12. Ġie pprezentat il-*quarterly report* tal-Perit tax-xhur bejn Jannar u Marzu 2009, li kien jinkludi x-xogħlijiet li saru u l-proposta tal-*Local Plan* għall-MEPA.

3.13. Il-Kunsill unanimament ma qabilx mal-kwotazzjoni ta' €1,200 + VAT mibgħuta mill-E.L.C. biex isir ix-xogħol tat-tneħħija ta' *gravel* mis-*Centre Strip* fi Triq ix-Xatt.

3.14. Inqrat *memo 25/2009* – Fondi Speċjali għall-Lokalitajiet bi Bzonnijiet Speċjali.

Is-Segretarju Eżekuttiv qalet, li dawk il-Kunsilli li jridu jibbenefikaw minn dawn il-fondi għandhom:

- i. jispeċifikaw il-ħtieġa speċjali li għaliha jkun qed jitlob il-finanzjament
- ii. jagħti il-ġustifikazzjoni għalfejn tali ħtieġa teħtieġ allokkazzjoni addizzjonali.
- iii. Jehmeż *Balance Sheet* li magħha jkollha stqarrija ffirmata mis-Sindku u s-Segretarju Eżekuttiv tal-*commitments* kollha li jkollu l-Kunsill li ma jkunx riflessi fil-*Balance Sheet*.
- iv. Jehmeż tabella li turi d-dħul tal-Kunsill fl-aħħar tlett snin li jkun addizzjonali għall-allokkazzjoni finanzjarja mogħtija mill-Gvern Ċentrali.

Il-Kunsill qabel unanimament li l-Kunsill għandu jibgħat is-sottomissjoni tiegħu skont id-diskussjoni li saret, dwar il-punti hawn fuq imsemmija.

3.15. Is-Segretarju Eżekuttiv infurmat, li kopja tal-korrispondenza kienet disponibbli.

10. Affarijiet Oħra

10.1. Rigward iż-żewġ pitturi ta' Esprit Barthez, il-Viċi-Sindku qal li fl-opinjoni tiegħu, għanhom jerggħu jibdew id-diskussjonijiet mad-ditta GasanMamo li kienet ser tisponsorja s-somma ta' €2,329.37 (Lm1,000) għal waħda mill-pitturi, sabiex din id-ditta tixtrihom it-tnejn għall-ammont ta' €3,494.06 (Lm1,500) filwaqt li l-Kunsill joħroġ is-somma ta' €1,164.69 (Lm500) li tkun *a one time occasion* minħabba l-fama tal-pittur u r-rabta partikulari li kellu mal-Gżira.

Wara diskussjoni qasira, l-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Malcolm Camilleri ma' dak li qal il-Viċi-Sindku.

10.2. B'eżitu tal-fatt, li l-Kunsill kellu bżonn *Television* għall-*Activities Centre*, ntbagħtu kwotazzjonijiet għall-*42 inch full HD TFT* lil dawn id-ditti

Doneo Co. Ltd.
Jokate Co. Ltd.
Astral Enterprises
Sound Machine Digital World
Flamingo Complex (Mirage Holdings Ltd)

Tlieta kienu dawk li wieġbu

Doneo Co. Ltd.
Sound Machine Digital World
Flamingo Complex (Mirage Holdings Ltd

Wara diskussjoni qasira, l-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Joe Camilleri li tingħażel id-ditta *Sound Machine Digital World* għall-prezz ta' €799 (ara *Appendix* Nru: 5).

10.3. Tressqet il-proposta tad-ditta *Wise Owl* u wara diskussjoni qasira, ġie deċiż unanimament b'mozzjoni mressqa miċ-*Chairman*, ssekondata mill-Kunsillier Joe Camilleri li, parti mill-kotba jittieħdu fl-*Activities Centre* filwaqt li l-kumplament jiġu diskussi mal-librara.

11. Laqgħa Oħra

11.1. Peress li ma kienx hemm affarijiet oħra, l-laqgħa ntemmet fit-8.15 p.m.

Dott. Chris Bonett LL.D.
Sindku

Rowena M. Borg B.A. Dip Mgmt M.I.M.
Segretarju Eżekuttiiv

Ref Nru.K124/26/07

4 t'April 2007

Lill-Kummissjoni Nazzjonali Persuni B'Dizabilita'
Ċentru Ħidma Soċjali
Trijq Braille
Sta. Venera HMR 18

Għażiż

Nixtieq niġbidlek l-attenzjoni, li s-Sinjura Mary Harding li toqgħod Nru.47 Triq Sir Patrick Stuart Gżira, għada ma rritornatx lura l-*Blue Sticker* li hi mwaħħla mal-*windscreen* tal-vettura tagħha ta' għamla Renault bir-registrazzjoni Nru.CLO115. Din il-*blue Sticker* kienet tappartjeni lil Ommha, s-Sinjura Lilian Harding li mietet fit-3 ta' Jannar 2007 u li kienet toqgħod fl-indirizz hawn fuq msemmi.

Ġentilment nitolbok tiegħu l-azzjoni neċessarja.

Grazzi ta' l-attenzjoni, nselli għalik.

Dejjem tiegħek

Rowena M. Borg B.A. Dip Mgmt M.I.M.
Segretarju Eżekuttiv



GŻIRA

Kunsill Lokali Gżira

283/1 Rue D'Argens Gżira

Tel 21341034 Fax 21341616 e-mail gzira.lc@gov.mt

Rapport Amministrattiv Annwali

2008/2009

Werrej

1. Kummenti mis-Sindku

2. Rapport Amministrattiv

- a. *Daħla*
- b. *Ħarsa u Rapport ta' Ħidma tul is-Sena 2007/2008*
- c. *Rapport ta' nfieq Finanzjarju*
- d. *Amministrazzjoni tal-Kunsill*
- e. *Pjan ta' Ħidma sa Marzu 2010*
- f. *Għeluq*

Kummenti Tas-Sindku Dwar Ir-Rapport Amministrattiv Tas-Sena 2008/2009

Kummenti Sindku – Rapport Amministrattiv 2009

Bħal kull sena, bħala Kunsill qegħdin nagħtukom rendikont tax-xogħol li sar f'din l-aħħar sena ta' ħidma tal-Kunsill Lokali Gzira. Kienet sena oħra li rat il-Kunsill jaħdem mingħajr waqfien sabiex jipprova, minkejja l-limitazzjonijiet kollha tiegħu sabiex imexxi l-Gzira 'l quddiem u jagħti ħajja aħjar lir-residenti tal-Gzira.

Dan ir-rapport jagħti ħarsa dettaljata ta' dak kollu li sar fl-aħħar sena, iżda fuq kollox dawn il-kummenti tiegħi jingħataw b'ħarsa lejn il-futur. Fil-fatt, ġejja sena li fiha qegħdin nistennew li nilħqu l-miri kollha li konna għamilna flimkien meta dħalna għal din ir-responsabbilita' f'April tal-2007, u b'sodisfazzjon ngħid li l-miri ser ikunu ntlafqu kollha.

Aħna konna tlaqna għal din l-avventura bit-tir illi jkollna ċentru fejn inkunu nistgħu nikkonċentraw il-ħidma mar-residenti tal-Kunsill u post fejn l-anzjani tagħna jsibu wens. Dan ser jikkonkretizza bil-ftuħ taċ-Ċentru ta' l-Attivitajiet, ġewwa Triq San Albert nhar -il 15 ta' Mejju li ġej.

Ridna nagħmlu *embellishment* fil-Ġnien Kunsill ta' l-Ewropa. Fil-fatt, l-aħħar *embellishment* kien sar fl-aħħar tat-tmeninijiet. Ix-xogħol beda għaddej ġmielu u sa l-aħħar tas-sena jkollna ġnien mill-aktar modern, b'ħarsa lejn is-*safety* tat-tfal meta jkunu l-bandli.

Dawn kienu l-akbar proġetti li kellna f'moħħna għal tlett snin, u lestejna ħafna proġetti oħra kif ser taraw fir-rapport amministrattiv li qiegħed jiġi pprezentat lilkom illum.

Ippjanajna tlett snin u wasalna biex inwettqu kollox. Pero', issa għandna sfida akbar u dan peress li permezz tar-Riforma li għamel il-Gvern Ċentrali fuq il-Kunsilli Lokali, t-terminu ta' dan il-Kunsill ġie estiż għal sentejn oħra u cioe' sal-2012.

Dan ser igib miegħu ħafna xogħol diffiċli u l-akbar mira tal-Kunsill ser tkun biex it-tranzizzjoni mill-istadju ta' qabel ir-riforma għal wara, tkun mingħajr problemi. Dan ser ikun diffiċli mmens minħabba l-fatt, li din l-istess riforma ser tbiddel radikalment l-istruttura u l-proċeduri tal-Kunsill Lokali. Ħafna aktar responsabbilita' ser tintrefgħa mill-ħaddiema tal-Kunsill, b'mod partikolari mis-Segretarju Eżekuttiv, u nemmen li sakemm din ir-riforma tidhol totalment fis-seħħ, ser niffaċċjaw ċertu problemi li ċertament setgħu ġew evitati.

Għalkemm ir-riforma għandha l-lati pożittivi tagħha, ma nistax ma nirrimarkax il-punti fejn din ir-riforma tħallina perplessi. L-akbar eżempju huwa l-fatt, li l-finanzi tal-Kunsill ser jiġu kkontrollati totalment mill-Gvern Ċentrali. Dan jinkwetana mhux ftit, peress li wara r-riforma l-Kunsill mhux ser ikollu l-liberta' li jimmaniġġja l-finanzi tiegħu fl-aħjar interessi tar-residenti u fuq kollox ser jonqos l-ispazju għall-kreattività'. Jien nemmen, li l-Kunsill qatt m'għandu jiġi relegat għal Dipartiment tal-

Gvern ieħor, iżda għandu jiġi kkonsolidat bħala Gvern Lokali. Sfortunatament, jidher illi din ir-riforma ser twassal biex il-Kunsill isir Dipartiment tal-Gvern ieħor u kapaċi jelimina l-veru skop tal-eżistenza ta' l-istess Kunsilli Lokali u cioe' dak ta' Gvern Lokali elett mir-residenti għall-ġid tagħhom stess.

Madanakollu, minkejja l-avversitajiet, aħna kommessi li nagħmlu l-almu tagħna, kif dejjem għamilna, sabiex nippruvaw nagħtu kwalita' ta' ħajja aħjar lill-Gżirjani kollha u minn qalbi nemmen illi għandna lokal kapaċi bizzejjed, biex jiffaċċja dawn l-isfidi b'wiċċu minn quddiem u li fl-aħħar joħrog aktar b'saħtu minn qabel.

Ċertament, dawn il-miri ma jistgħux jintlaħqu mingħajr l-*input* prezzjuż tal-Kunsilliera kollha li tant qegħdin jagħmlu għall-ġid tal-lokal. L-akbar grazzi tmur lilhom. Grazzi kbira għandha tmur ukoll għall-*istaff* kollu tal-Kunsill, iggwidat mis-Segretarju Eżekuttiv illi ta' kuljum iridu jlaħħqu ma' ħafna xogħol u lmenti, u dejjem sibnihom lesti għal kull avvenjenza.

L-aħħar grazzi tmur lilkom ir-residenti, li tant tgħinuna sabiex nagħmlu l-ħajja aktar faċli għal kulħadd. Aħna dejjem emminna li r-resident għandu jkun il-protagonist prinċipali fil-ħajja tal-Kunsill Lokali u bil-parteciċipazzjoni totali tagħkom, tkomplu tħeġġuna

Dott Chris Bonett B.A. LL.D.

Sindku

2. REF NRU ADMRP8/00 RAPPORT AMMINISTRATTIV GHAS-SENA 2007/2008

a. DAHLA

Matul is-sena finanzjarja 2008/2009, il-Kunsill kellu għad-dispożizzjoni tiegħu, l-ammont ta' €345,152 (Lm148,173.75) bħala allokkazzjoni, li magħha l-Kunsill Lokali hu ntitolat li jirċievi s-somma ta' €3494.06 (Lm1,500.00) meta ssir l-ewwel *Bring-in site*. Apparti dawn l-ammonti, matul din is-sena finanzjarja, l-Kunsill Lokali ffirmat diversi kuntratti ma' l-*Urban Improvement Fund* fi ħdan il-M.E.P.A. sabiex ikunu jistgħu jsiru diversi proġetti oħra ta' tisbieh fil-lokalita'. Fil-fatt, abazi tal-kuntratt iffirmit fl-20 ta' Ġunju 2007, tlesta l-proġett ta' tisbieh fil-*housing estate*, liema xogħol, kien nbeda fis-sena li għaddiet u f'għeluq ta' din is-sena finanzjarja l-Kunsill gie rimborżat l-ammont ta' €10,930.72 (Lm4,692.56), ammont li jinkludi l-aħħar pagament fuq il-proġett tal-*housing estate* u l-ammont sħiħ tat-Tkomplija tat-Tisbieh fix-Xatt skont il-kuntratt iffirmit fis-27 ta' Frar 2009. Intant, ma' l-istess Awtorita', l-Kunsill iffirma żewġ kuntratti oħra fl-20 t'Awwissu 2008, u fit-13 ta' Frar 2009 għat-tranġar u tisbieh tal-Ġnien Kunsill ta' l-Ewropa, Gzira u l-ewwel minn erba' fażijiet ta' xogħlijiet ta' pavimentar ġdid fiċ-Ċentru tal-Gzira u madwar ix-Xatt rispettivament, permezz ta' liema, l-Kunsill Lokali ser ikollu għad-dispożizzjonijiet tiegħu l-ammont totali ta' €252,223.11. Il-proġett tal-pavimentar gie sottomess biex jissostitwixxi l-applikazzjoni pendenti ta' twessiegħ, tisbieh u tranġar ta' parkeġġ fix-Xatt minħabba l-fatt, li dik l-applikazzjoni ma setgħetx tiġi approvata in vista tal-proġett ta' *link road* li għadu ma gie finalizzat. Għalhekk, il-Kunsill ma kellux alternattiva oħra flief, li għall-benefiċċju tar-residenti, l-fondi jiġu utilizzati fi proġett ieħor, li bla dubju dak approvat ser ikun mhux biss ta' ġid għall-komunita' Gzirjana iżda, għal kull min jagħmel użu mill-lokalita' tagħna. Dan għaliex, l-għan tal-proġett approvat hu, li jsiru l-bankini li għadhom ma sarux mill-Kunsill madwar il-lokalita' kollha. Għalhekk, il-Kunsill flimkien mal-Perit tiegħu qed iħejju Sejha għall-Offerti għall-ewwel żona sabiex din tkun tista' tiġi ppubblikata fil-ġimgħat li ġejjin.

Intant, abazi tal-kuntratt mogħti lid-ditta *Polidano Brothers LTD* fil-5 ta' Marzu 2009, l-Kunsill Lokali beda l-ħidma fuq il-ġnien li għalkemm hu stmat li x-xogħol jitlesta fiż-żmien 26 ġimgħa, diġa' wieħed jista' jinnota d-dehra isbaħ li qed jingħata dan il-post rikreattiv.

Wara diversi snin li l-Kunsill Lokali ilu jiddiskuti mal-Gvern Ċentrali dwar l-istat nferjuri tal-Latrina Pubblika u b'eżitu ta' ħsarat strutturali li zviluppaw, l-Kunsill Lokali laħaq ftehim mal-Gvern Ċentrali, li filwaqt li l-Kunsill jipprovdi l-materjal, l-Gvern Ċentrali jipprovdi r-riżorsi umani sabiex ikun jista' jsir ix-xogħol. Fil-fatt, preżentament tlesta x-xogħol infrastrutturali, nkluż it-tqieġhid ta' saqaf ġdid u bħalissa għaddej ix-xogħol fuq l-installazzjoni ġdida tas-sistema tad-dawl u l-ilma sabiex

sussegwentament jiġu nstallati servizzi sanitarji ġodda. Tajjeb li jkun rimarkat, li permezz ta' dan il-proġett, il-Kunsill mhux biss ser ikun qed jagħti dehra ġdida lil dan il-post pubbliku iżda, ġew nstallati sanitarji għall-persuni bi bżonnijiet speċjali sabiex b'hekk ikun aċċessibbli għal kulhadd.

B'hekk permezz ta' fondi mill-U.I.F. u l-għajnuna mill-Gvern Ċentrali, qed jingħata lok lill-Kunsill Lokali, sabiex filwaqt li jkunu jistgħu jitwettqu proġetti li mhux possibbli li jsiru mill-allokkazzjoni annwali, bl-ebda mod ma jkun hemm il-ħtieġa li jew jitnaqsu s-servizzi eżistenti jew jirriżolvi għal servizzi ta' kwalita' nferjuri biex isiru proġetti simili.

b. Harsa u Rapport ta' Hidma tul is-sena 2008/2009

Matul din is-sena finanzjarja, l-Kunsill kompli fuq il-pjan mibdi fis-sena amministrattiva preċedenti kif ukoll, ta' spinta f'ċertu oqsma partikularment dak tal-kultura u l-edukazzjoni.

Bħalma kien ġie aċċennat fl-ewwel rapport amministrattiv ta' din il-leġislatura, dan il-Kunsill Lokali kompli jespandi l-kalendarju t'attivitajiet kulturali tiegħu. Dan kien possibbli billi, filwaqt li nżammu l-appuntamenti t'attivitajiet li saru fis-sena amministrattiva preċedenti, ġew introdotti inizjattivi ġodda sabiex jiżiedu l-opportunitajiet għall-partecipazzjoni tar-residenti. Fil-fatt, ma setgħax jonqos li l-Kunsill iżomm l-appuntament anwali tiegħu u hejja programm b'temi varji għaċ-ċelebrazzjonijiet ta' Jum il-Gżira. Minħabba l-fatt, li matul din is-sena, l-Għaqda Mużikali Mount Carmel ċelebrat is-sittin sena anniversarju tagħha, l-programm ta' Jum il-Gżira ġie organizzat ġimgħa qabel sabiex kien possibbli li jitlaqqgħu ż-żewġ avvenimenti. Għalhekk, il-programm ta' ġimgħa t'attivitajiet nbeda t-Tnejn 5 ta' Mejju bi żjara lill-Anzjani Gżirjani f'San Vincenz de Paule filwaqt li l-għada 6 ta' Mejju saret żjara lill-Anzjani fid-dar ta' l-Anzjani tal-Gżira. Apparti dawn, saru anke żajjar lill-Anzjani fil-lokalita', attivita' li minħabba l-intensita' tagħha, ġiet imqassma fuq jumejn. Ma setgħax jonqos li wara l-ewwel sena ta' suċċess mill-ftuħ mill-ġdid tal-librerija pubblika, l-Kunsill organizza attivita' edukattiva f'dan il-post pubbliku b'għotja ta' kotba. L-attivitajiet ġew konklużi l-Ħadd 11 ta' Mejju b'Quddies ta' ringrazzjament u wara sar l-inawgurazzjoni tal-Bust ta' William Apap, promotur ta' l-isport li għamel ġieħ kemm lill-Gżira kif ukoll, l-Isport Malti. Hrasra kienet biss, li l-Kunċert mill-Għaqda Mużikali li kellu jsir is-Sibt 10 ta' Mejju ma setgħetx isir minħabba li t-temp ma ppermettix madanakollu, sar riċeviment mill-Kunsill għall-Għaqdiet kollha u ngħata l-premjura Anzjan tas-Sena lis-Sinjura Vincenza Attard.

Bħalma ġara fis-sena preċedenti, l-partecipazzjoni tar-residenti kompliet s-saħħaħ l-impenn tal-Kunsill u b'kollaborazzjoni m'uħud mill-

lukandiera u negozzjanti, ġew organizzati tmien serati ta' Mużika fix-Xatt matul ix-xhur saġfin. Il-Kunsill jinnota li attivitajiet bħal dawn ma kienux biss mistennija mir-residenti li pparteċipaw għalihom, iżda kien hemm *feedback* pożittiv minn negozzjanti tax-Xatt, minħabba li attiraw diversi turisti u nies minbarra l-lokalita' fix-Xatt tal-Gzira

Attivita' oħra ta' kant ġiet ukoll organizzata, fl-10 ta' Diċembru 2008, fi Pjazza Meme Scicluna, fejn bħala ftuħ t'attivitajiet tal-Milied fil-lokalita', saret attivita' simbolika bl-inawgurazzjoni tad-dawl tal-Milied, li ġie mbierrek mill-Kappillan tal-Parroċċa u wara sar diskors qasir ta' l-okkażjoni mis-Sindku, sar kant tal-Milied mill-Kor tal-Parroċċa Fjur tal-Karmelu Gzira. Tajjeb li wieħed jinnota r-rimarki li l-Kunsill rċieva, partikularment tar-residenti taż-żona li apprezzaw għall-kuntrarju tan-normalita' li l-attivitajiet li jsiru fix-Xatt, ġiet organizzata fil-Pjazza.

Aspett ieħor ċentrali f'dan il-qasam kien, l-parteċipazzjoni tal-Kunsill fil-Programm Hadd Għalik, fejn b'*team* kompost mis-Sindku Dott Chris Bonett u s-Sinjuri Jurgen Bonett u Joe Ian Attard, rnexxielhom jirbħu dan il-*quiz show*, li mhux biss kien unur għall-Gzira iżda, saħħaħ il-fond ta' dan il-Kunsill b'€10,000.00

Bi tkomplija mis-sena preċedenti, l-Kunsill estenda l-attivitajiet edukattivi tiegħu għal matul din is-sena u kompla bil-parteċipazzjoni tiegħu fil-kampanja l-Ktieb Teżor mad-ditta *Merlin Libraries*, kampanja li kif l-Kunsill Lokali kien nforma fir-rapport preċedenti, hi mmirata għall-ġenituri u t-tfal li jkunu ser jibdew l-ewwel sena skolastika tagħhom. Għalhekk, inxtara pakkett ta' kotba li ġew regalati lil kull tifel u tifla li bdew l-ewwel sena tal-*kindergarden* kemm f'Ottubru 2008 kif ukoll, f'Jannar/April 2009. Anke fir-rispett tal-korsijiet tal-*crafts*, il-Kunsill kompla għaddej b'dan it-tagħlim mill-ko-ordinattriċi Alexandra Galea. Madanakollu, ġie ntrodott kuncett ġdid ta' *crafts club* u għalhekk, ir-residenti li attendew ma kienux obbligati li jagħmlu tip wieħed ta' *crafts* iżda, filwaqt li kienu assistiti minn Sna Galea, kulhadd kien liberu li jagħmel it-tip ta' *crafts* preferit tiegħu.

Din l-idea ta' *clubbing* ser tkun waħda mill-ideat prinċipali taċ-Ċentru t'Attivitajiet li ser jiftaħ fil-jiem li ġejjin. Fil-fatt, wara ħidma ntensiva, sa mill-bidu ta' din il-leġislatura, l-Kunsill wasal biex jinawgura dan iċ-Ċentru fil-parti ta' fuq ta' Triq San Albert, li l-għan tiegħu hu, li aktar mill-wieħed jistenna li jiġu organizzati attivitajiet għalih jew għaliha, r-resident hu mistieden li jiehu নিজattiva li jorganizza l-attivitajiet hu. Għalhekk, permezz ta' dan iċ-Ċentru, l-Kunsill qed jagħmel stedina miftuħa sabiex kull min għandu x'idea jew jixtieq jorganizza attivita', jista' jagħmel dan billi jagħmel kuntatt mal-Kunsill u jiġi allokat ħin fl-iskeda li tiġi mħejjija minn xahar għal xahar. Għaldaqstant, filwaqt li l-attivitajiet edukattivi, soċjali u kulturali skjedati huma varji bl-għan li jolqtu l-gosti ta' kulhadd, il-Kunsill iħeġġeġ lil dawk kollha li għandhom aktar ideat biex javviċinah, bl-għan, li l-ispektru t'attivitajiet ikun l-aktar

wiesa' possibbli. Apparti dawn l-inizjattivi, dan iċ-Ċentru ser iservi kemm bħala *internet centre* kif ukoll, bħala ċentru edukattiv tant, li a bazi ta' diskussjonijiet mad-Dipartiment ta' l-Edukazzjoni ser jiġu organizzati numru ta' korsijiet f'taġħlim bażiku tal-lingwi u anke korsijiet innovattivi bħal kif wieħed jitgħallem jifhem l-informazzjoni li jkun hemm fuq l-pakketti u l-bottijiet ta' l-ikel.

Intant, ġew ukoll organizzati korsijiet tal-kompjuter mid-ditta *Malta Institute of Computer Science*, fit-taġħlim bażiku ta' din il-materja liema korsijiet, kienu sussidjati mill-Kunsill. L-istess kuncett tas-sena preċedenti kien applikat ukoll matul is-sena attwali u ngħata l-opportunita' li t-taġħlim fl-informatika jinkludi ukoll korsijiet f'*Windows, Word, Excel* u *Internet*.

Bla dubju, l-qasam edukattiv kompli jingħata spinta 'l quddiem permezz tal-librerija pubblika. Impenn tal-librara Sna Nathalie Camilleri kien importanti fis-suċċess li l-Kunsill wettaq matul din is-sena amministrattiva u dan jirriżulta mill-fatt, li matul din is-sena židna l-membri għal 175. Il-Kunsill Lokali jirrikonoxxi d-dedikazzjoni tas-Sna Camilleri li estendit is-servizz taġħha billi tgħin kemm lill-anzjani jagħżlu l-kotba tal-preferenzi taġħhom kif ukoll, tgħin lit-tfal fir-riċerka għall-proġetti skolastiċi. Il-ħidma f'dan il-qasam kompliet tissaħħaħ billi, sabiex t-tfal jiġu mħeġġa jaqraw iżjed, s-Sibt qed isiru sezzjonijiet ta' qari għat-tfal permezz tal-pupazzi. Il-Kunsill żamm l-istess ġranet u ħinijiet ta' ftuħ, jiġifieri l-librerija tkun miftuħa, Tnejn, l-Erbgħa u s-Sibt mid-09.00 a.m. sa 12.00 p.m.

Din kienet ukoll, it-tieni sena mill-kuntratt iffirmit ma' l-Iskola Santa Monika, fejn permezz tal-ftehim iffirmit fit-12 ta' Frar 2008, il-Kunsill kompli bl-organizzar t'attivitajiet rekreattivi għar-residenti fil-ġnien ta' din l-iskola.

L-impenn infrastrutturali kien fiċ-ċentru tal-ħidma tal-Kunsill. Fil-fatt, ġie ffinalizzat t-tieni proġett ifffinanzjat mill-U.I.F. fi ħdan il-M.E.P.A., li kien l-*embellishment* fil-*Gzira Housing Estate* kif ukoll, f'Marzu 2009, nbeda t-tielet proġett fil-Ġnien Kunsill ta' l-Ewropa, Gzira proġett, li ser jagħti kompletament dehra mill-isbaħ lill-parti ċentrali ta' dan il-post pubbliku. Tajjeb li wieħed ikun nformat, li dan il-proġett ġie limitat għall-parti ċentrali biss minħabba l-*link road* li għalkemm l-pjanta taġħha għada ma ġietx madanakollu, l-indkizzjonijiet huma, li din ser tgħaddi mill-ġnien u għalhekk ma kienx ikun approprijat li jintefqu flus fuq parti ta' dan il-post rekreattiv li fil-futur jista' jifforma parti minn xi karreġjata. Bħalma jsir ta' kull sena b'thejjija għax-xhur xitwin, il-Kunsill Lokali naddaf il-bokok u l-meded kollha tal-*culverts* ta' Triq ix-Xatt minn Triq Imsida sa Triq San Ġorġ madanakollu, għall-ewwel darba apparti t-tindif, il-medded kollha tal-*culverts* ġew analizzati b'*CCTV cameras*, sabiex setgħu jiġu didentifikati l-partijiet li matul iż-żmien ċedew. Minkejja li dan kien eżercizzju mhux biss intensiv iżda

anke rrikjeda wkoll ammont ta' flus sabiex setgħa jsir, kien ferm importanti, sabiex abazi ta' diskussjonijiet ma' l-Awtoritajiet Ċentrali, l-Kunsill ikun jista' jipprezenta rapport ta' fejn jeħtieġ rikostruzzjoni ta' dawn il-*culverts*, liema responsabbilita' hi tal-Gvern Ċentrali.

Apparti x-xogħol kontinwu ta' manutenzjoni li sar fix-Xatt, nkluż tindif tal-Globi sar ukoll, tiżjin bid-dawl tul ix-Xatt kollu fil-perjodu tal-Milied kif ukoll, qed issir manutenzjoni qawwija fuq il-gazebos eżistenti. Huwa ppjanat ukoll, li fil-ġimgħat li ġejjin ser isir xogħol ta' tranġar u tisbieħ fuq ic-*Central Strip* tax-Xatt.

Minkejja l-pjan mfassal mill-Kunsill u l-impenn mill-Kunsillier responsabbli mill-Infrastruttura, l-programm għall-*patching* ma setgħax jiġi eżawrit minħabba, li l-kuntrattur naqas milli jobdi r-rekwiziti stipulati fuqu skont il-kuntratt mogħti. Dan wassal, sabiex il-Kunsill ma kellux alternattiva oħra ħlief li wara l-avviżi kollha mibgħuta u l-kuntrattur ma ġiex jagħmel ix-xogħol mitlub minnu, nħarġet sejħa għall-kwotazzjoni sabiex jinħatar kuntrattur ieħor fuq bażi temporanja biex jiġu eżawriti x-xogħlijiet pendenti.

Il-ħidma tal-Kunsill Lokali ma kinitx relatata biss ma' żvilupp infrastrutturali, iżda nkludiet żvilupp ambjentali fuq is-*Soft Areas*, partikularment il-Ġnien Kunsill ta' l-Ewropa, t-*traffic island* u l-partijiet li jagħtu man-naħa tal-baħar li hemm fi Triq ix-Xatt.

It-tlett ħaddiema ta' l-I.P.S.L. assenjati mal-Kunsill u ħaddiem assenjati mill-Gvern Ċentrali huma mpenjati fuq xogħol ta' manutenzjoni fil-lokalita' partikularment xogħol ta' ħadid, żebgħa ta' bankijiet, installazzjoni ta' riċipjenti għall-iskart partikularment f'postijiet rekreattivi, *patching* temporanju, tiswijiet żgħir ta' bankini u tranġar ta' tabelli tat-traffiku.

Minn April 2008 sa Marzu 2009, il-Kunsill iffinalizza diskussjonijiet dwar għoti ta' kuntratti mibdija fis-sena amministrattiva preċedenti. Fil-fatt, il-kuntratt għall-*Collection & Separation at Source of Household and Commercial Waste & Hiring of Skips* u *Insurance Policy* ġew estiżi għall-sena oħra lill-kuntrattur Emanuel Mifsud u *AON Insurance Brokers* rispettivament.

Intant, ġew ppubblikati Sejħiet għall-Offerti għall-

- i. *Installation & Commissioning of No:225 kgs Lifting Platform for Disabled at Gżira Activities Centre, Gżira Local Council*
- ii. *Upgrading Works at Ġnien Kunsill ta' l-Ewropa Gżira*

Fir-rispett ta' dawn is-sejħiet għall-Offerti, ġew aġġudikati u mogħtija lil dawn il-kuntratturi *Steve's Engineering LTD* u *Polidano Brothers LTD*, rispettivament.

Il-Kunsill attenda laqgħat ta'

- (i) I-Infurzar Lokali li ġew msejħa mill-Kumitat Kongunt *Group H*.
- (ii) mal-Pulizija tad-Distrett Sliema
- (iii) *Vice Squad*
- (iv) *Criminal Investigation Department*
- (v) *Drug Squad*
- (vi) *Traffic Section*
- (vii) Rappreżentanti tal-Ministeru għall-Ambjent u Żvilupp Rurali
- (viii) Direttorati fi ħdan l-Awtorita' dwar it-Trasport ta' Malta
- (ix) Diversi kumpaniji kummerċjali privati.
- (x) Diversi għaqdiet lokali u NGOs

c. Rapport ta' Nfieg Finanzjarju.

Il-Kunsill żamm l-*'istandard'* tas-servizzi u anke f'ċertu każijiet tejjibhom. Il-koperazzjoni tal-Gvern Ċentrali għenet fin-nefqa kapitali tal-proġetti nfrastrutturali.

In-nefqa mill-Kunsill Lokali kienet tinkludi fost l-oħrajn

- (i) Tindif – circa €152,340.90
- (ii) Sinjali w Marki tat-toroq inkluż *parking bays* circa €5,645.92
- (iii) Manutenzjoni ta' toroq, bankini u *rubber speed moderators* circa €11,963.90
- (iv) Proġetti Infrastrutturali circa €21,456.47
- (v) Servizzi Professjonali circa €10,128.17
- (vi) Ġonna circa €26,555.04
- (vii) Dawl circa €4,276.13

d. Amministrazzjoni tal-Kunsill

Il-Kunsill iħares lejn il-ħidma tiegħu għas-sena 2008/2009 bħala waħda sodisfaċenti.

Attendenza għall-laqgħat bejn l-1 ta' April 2008 sal-31 ta' Marzu 2009.

	Laqgħat	Preżenti	Skuati	Assenti	Persentaġ ġ
Chris Bonett	12	12	0	0	100%
Dunstan Attard	12	12	0	0	100%
Anthony Abela	12	12	0	0	100%
Joseph Camilleri	12	12	0	0	100%
Malcom Camilleri	12	4	4	4	33%
Ian Micallef	12	3	5	4	25%
Victor P Rutter	10	5	3	2	50%

B'eżitu tal-vakanza li nholqot fil-Kunsill, fis-7 t'April 2009, saret elezzjoni każwali u ġie elett is-Sur Victor P Rutter bħala Kunsillier għal din il-lokalita'. Is-Sur Rutter mhux wiċċ ġdid għal dan il-kunsill tant, li fil-leġislaturi preċedenti serva kemm bħala Kunsillier kif ukoll, bħala Viċi-Sindku.

Matul din is-sena finanzjarja, l-Kumitat ta' l-Anzjani organizza ħarġa soċjali kull xahar għall-Anzjani, ntroduċa attivita' kull ħmistax billi organizza *private* għall-Armier, *Carnival Party* kif ukoll, ħarġiet kulturali fosthom fir-Rabat, l-Imdina, l-Buskett fejn saret żjara fil-Palazz tal-President ta' Malta l-Verdala u l-Birgu.

Matul l-2008/2009, is-servizzi tal-*Contract Managers* komplew jissaħħu f'kull livell biex jassiguraw li l-flus jintefqu bl-aħjar mod għax barra li x-xogħlijiet kollha saru taħt id-direzzjoni ta' nies speċjalizzati, sar anke l-*cost analysis* meħtieġ u ġew ukoll iċ-ċertifikati minnhom dwar il-kwalita' u *value for money*.

e. Pjan ta' Ħidma sa Marzu 2010

Kif wieħed setgħa jinnota matul din is-sena ta' ħidma, l-Kunsill kompli għaddej b'impenn kemm fuq dak li kien nbeda jew ġie ppjanat fis-sena preċedenti kif ukoll, f'ċertu oqsma kabbar il-proġetti u kompli b'ħidmiet oħra ta' manutenzjoni fil-lokalita'.

Din is-sena serviet, biex il-Kunsill kompli saħħaħ il-pożizzjoni tiegħu u għalhekk, kompli bil-pjan tiegħu skont ir-responsabbilitajiet mogħtija fil-bidu tal-leġislatura sabiex il-programm intensiv ta' twettiq ta' xogħol setgħa jkompli jiġi eżawrit kif ukoll, fejn kien neċessarju ġew introdotti kunċetti godda biex kien possibbli li jittejjeb is-servizz mogħti lill-Komunita' tagħna. Bla dubju, l-ħidma mwettqa matul din is-sena kompliet turi l-impenn serju ta' dan il-Kunsill, mhux biss lejn ir-residenti iżda ukoll, lejn il-komunita' kummeċjali u kull min jagħmel użu mill-lokalita' tagħna.

f. Għeluq

Il-Kunsill huwa sodisfatt bil-ħidma li għamel matul is-sena finanzjarja 2008/2009 li għalqet bi bilanċ favorevoli.

Kemm fit-titjib li hemm propost fil-politika ġenerali dwar il-Kunsill kif ukoll, fit-tnejja tad-devoluzzjoni ta' aktar poteri mill-Gvern Ċentrali għall-Kunsill, għandhom iqawwuh biex jaħdem b'aktar impenn.

Fl-aħħarnett, nawguraw li bil-ħidma flimkien mar-residenti, Għaqdiet u l-Komunita' Kummerċjali, l-lokalita' tal-Gżira jkollha Kunsill li jkun laħaq is-suċċess mistenni minnhom.

Rowena M. Borg B.A. Dip Mgmt M.I.M.
Segretarju Eżekuttiv

Ref Nru: K122a/09

22nd April 2009

**Tkomplija tal-Proċess għall-Vakanza t'Accountant li saret it-Tlieta 22t'April 2009
f'nofs nhar fl-Uffiċju Amministrattiv tal-Kunsill Lokali Gżira.**

Kif spjegat waqt l-intervista li saret ma' kull sottomettent, it-Tlieta 22 t'April 2009 f'nofs nhar, nfetħu s-sottomissjonijiet miftuħa mis-Segretarju Eżekuttiv fil-preżenza tal-Viċi-Sindku Dunstan Attard.

Ir-rati kienu:

	Robert John Ducker	Antoine Portelli	Karl Luke Delia	Graziella Camilleri
<i>Monthly Rate</i>	€ 250	€ 375	€ 590	€ 250

A bazi tar-ranking mogħtija wara l-interviews, l-Viċi-Sindku għamel weighted percentage:

<i>Number</i>	<i>Interviewee</i>	<i>Score</i>	<i>Monthly €</i>	<i>Weight €</i>
1.	Antoine Portelli	100	375	375
2.	Karl Luke Delia	80	590	738
3.	John Robert Ducker	65	250	385
4.	Graziella Camilleri	60	250	417

N.B. Il-*Weight* gie kkalkulat:-il-ħlas fix-xahar kieku l-score kien 100, diviż skont l-score mogħti.

Għaldaqstant abaži ta' prezz, kwalifikazzjonijiet, esperjenza u mpenn lejn ix-xogħol, qed jiġi rakkomandat, is-Sur Antoine Portelli.

Dott. Chris Bonett B.A. LL.D.
Sindku

Sur Dunstan Attard
Viċi-Sindku

Rowena M Borg B.A. Dip Mgmt M.I.M.
Segretarju Eżekuttiv

Ref Nru: K122/09

22nd April 2009

Minuti ta' l-Interviews għall-Vakanza t' Accountant li saru l-Ħamis 16t' April 2009 fl-Uffiċju Amministrattiv tal-Kunsill Lokali Gżira.

Membri preżenti Sindku Dott Chris Bonett u l-Viċi-Sindku Dunstan Attard flimkien mas-Segretarju Ezekuttiv. Il-Kunsillier Ian Micallef informa li ħadt minn naħa tagħhom ma seta' jkun preżenti, minħabba raġunijiet ta' xogħol.

L-ordni ta' l-Interviews kienu:

- 2.00 p.m. - Sna Justine Vella
- 2.10 p.m. - Sur Robert John Ducker
- 2.30 p.m. - Sur Antoine Portelli
- 2.50 p.m. - Sur Karl Luke Delia
- 3.15 p.m. - Sur Reuben Buttigieg
- 5.00 p.m. - Sna Graziella Camilleri

Sindku Dott Chris Bonett ippreseda l-interviews.

2.00 p.m. – Sna Justine Vella

Ic-*Chairman* Chris Bonett irringrazzja lis-Sna Vella ta' l-interess li uriet fl-avviz ippubblikat mill-Kunsill Lokali, madanakollu spjegalha li wara li l-Kunsill eżamina d-dokumenti sottomessi minnha, hu tal-fehma li għalkemm hi studjat l-accounts, dan sar f'livell bażiku biss. Għalhekk staqsieha jekk għandiex esperjenza tax-xogħol bħal accountant?

Għar-risposta fin-negattiv tas-Sna Vella, ic-*Chairman* qal li filwaqt li hi tista' taqdi tajjeb d-dmirijiet ta' *accounts clerk*, madanakollu mhux dak ta' *accountant*.

Il-Viċi-Sindku Dunstan Attard staqsiha x'kienet ir-raġuni l-għala applicant għal din il-vakanza. Is-Sna Vella rrispondiet li din tista' tkun xi ħaġa ġdida għaliha u dak kien li mmotiva.

Għaldaqstant filwaqt li l-Kunsill ried jagħtiha l-istess opportunita' bħas-sottomettenti l-oħra u rringrazzja mill-ġdid, nformaha li jhoss li hi *under qualified*.

2.10 p.m. - Sur Robert John Ducker; 2.30 p.m. - Sur Antoine Portelli;
2.50 p.m. - Sur Karl Luke Delia; 3.15 p.m. - Sur Reuben Buttigieg;
5.00 p.m. - Sna Graziella Camilleri

Fir-rispett ta' l-intervisti l-oħra, giet addotta s-sistema li wara li jingħataw merħba mis-Sindku, l-Viçi-Sindku jittlobhom jistaqsu dak kollu li jhossu li hu opportun li jkunu jafu dwar ix-xogħol sabiex sa Tlieta 21't'April 2009 f'nofs nhar, ikunu jistgħu jissottomettu r-rata tagħhom fix-xahar f'enveloppe sigillat. Kull persuna tiġi nformata li s-sottomissjonijiet jinfetħu eżatt wara l-ħin ta' l-għeluq u jista' jkun/tista' tkun preżenti għall-ftuħ.

Il-mistoqsijiet relatati max-xogħol jitwiegħbu kollha mis-Segretarju Ezekuttiv u wara abazi ta' dak diskuss jintervjeni l-Viçi-Sindku bħala l-persuna teknika u finalment jikkonkludi s-Sindku bħala c-*Chairperson*.

Kif ġie nformat il-Kunsillier Ian Micallef, permezz t'email datata 03't'April 2009, l-evalwazzjoni ta' l-*interviewing board* kellha isir fuq il-ħames kriterji hawn taħt imniżla:

1. *Experience*
2. *Personality*
3. *Aptitude*
4. *Commitment*
5. *Qualifications*

Għalhekk a bazi ta' l-ordni hawn fuq spjegat saru l-intervisti, b'eċċezzjoni ta' dik mas-Sur Buttigieg minħabba l-fatt, li, b'eżitu tal-fatt li l-intervista mas-Sur Portelli ħadet fit-tul aktar milli previst, s-Sur Buttigieg ma setax ikompli jistenna għaliex kellu appuntament ieħor. Sfortunatament is-Sur Buttigieg qabad u telaq mingħajr ma nforma.

Is-Segretarju Ezekuttiv għamlet kuntatt telefoniku ma' *Erreme Business*, d-ditta li jirrapreżenta s-Sur Buttigieg, fejn giet nformata dak hawn fuq spjegat. Minkejja l-fatt li s-Sur Buttigieg ntablab jagħmel kuntatt mal-Kunsill meta jkollu ċans, dan qatt ma sar.

Wara li saru l-intervisti kollha, fuq bażi ndividwali, s-Sindku u l-Viçi-Sindku għamlu r-*ranking* tagħhom li kienu:

	John Robert Ducker	Antoine Portelli	Karl Luke Delia	Graziella Camilleri
Sindku	4	1	2	3
Vici-Sindku	3	1	2	4

Dott. Chris Bonett B.A. LL.D.
Sindku

Sur Dunstan Attard
Viçi-Sindku

Rowena M Borg B.A. Dip Mgmt M.I.M.
Segretarju Ezekuttiv

Quotation for 42" FULL HD TFT to be Installed at Activities Centre		
Quotations sent to Jokate LTD; Astral; Doneo Co. LTD; Flamingo Complex; Sound Machine Digital World		
Quotations received Doneo Co. LTD; Flamingo Complex & Sound Machine Digital World		
Doneo Co Ltd	Flamingo Complex	Sound Machine Digital World
Philips 42" HDMI Input (No VGA Input) - Euro 875	Sharp 42" Full HD LCD TV Euro 799	Samsung Plasma Screer PS42A416 Euro 799
Philips 42" Full HD with HDMI Input (No VGA input) Euro 963		
Philips 42" Full HD 100Hz with HDMI Input and VGA Input Euro 1,245.00		